

اسلام کی پوری عمارت عقیدہ ختم نبوت پر قائم ہے

حضرت امیر شریعت سید عطاء اللہ شاہ بخاری رحمۃ اللہ علیہ نے آج سے ترپن (۵۳) سال قبلے ارمی ۱۹۵۱ء کو پاکستان کی معروف دینی درس گاہ ”دارالعلوم حقانیہ“، اکوڑہ خٹک کے سالانہ جلسے میں خطاب فرمایا تھا۔ باñی جامعہ شیخ المدیث حضرت مولانا عبد الحق رحمۃ اللہ علیہ ہمیشہ شاہ جی کو جامعہ کے جلسے میں مدعو کیا کرتے تھے۔ اس خطاب کی رووداد پشاور کے ایک ہفت روزہ ”البلاغ“ کے ۸ جون ۱۹۵۱ء کے خصوصی شمارے میں شائع ہوئی، جسے مدیر ”البلاغ“ مولانا سعید الدین شیر کوئی مظہر نے مرتب کیا تھا۔ شاہ جی کا یہ خطاب بعد میں ”البلاغ“ کے شکریہ کے ساتھ ماہنامہ ”الحق“ نے مارچ ۱۹۷۰ء کے شمارے میں شائع کیا۔ قدمکرر کے طور پر یہ روادار قارئین کی نذر ہے۔ (ادارہ)

دارالعلوم حقانیہ اکوڑہ خٹک کے سالانہ اجتماع کی دوسری نشست میں رات ساڑھے گیارہ بجے مولانا امیر شریعت سید عطاء اللہ شاہ بخاری کی تقریر شروع ہوئی۔ حاضرین اس قدر تھے کہ پنڈال کی تقاضیں کھول دی گئی تھیں اور دور تک انسان ہی انسان نظر آتے تھے۔ اندازہ کیا گیا ہے کہ اس وقت کی حاضری کم از کم پندرہ ہزار کے لگ بھگ تھی۔

شاہ صاحب نے اپنی تقریر اس وقت شروع کی، جب اتفاقی طور پر لا ڈسپیکر فیل ہو گیا تھا☆۔ جو بعد میں ٹھیک ہو گیا۔ شاہ صاحب نے حمد و ثناء کے بعد تقریر شروع کرتے ہوئے فرمایا:

بزرگوں نے میرا امتحان لینا چاہا ہے کہ میں لا ڈسپیکر کے بغیر بھی بول سکتا ہوں۔ اگر چاہ بخاری وہ بخاری نہیں رہا جو اس مجموعوں سے زیادہ مجموعوں کو بھی بغیر لا ڈسپیکر کے خطاب کرتا رہا ہے۔ تاہم میں کوشش کروں گا، اللہ تعالیٰ مجھے ہمت دے اور آپ بھی دل میں اس کی دعا کرتے رہیں۔

اس کے بعد آپ نے باقاعدہ تقریر کا آغاز کرتے ہوئے فرمایا۔ اپنی سمجھ میں اتنی بات آچکی ہے کہ مذہب میں اپنے مذہب میں! مجھے دوسرے مذہب سے تعلق نہیں، نہ میں اس کی کتابیں پڑھتا ہوں، نہ ہی اس کا مطالعہ کرتا ہوں بلکہ اتنا

نقیبِ ختم نبوت (33) اگست 2004ء

رَدْ قَادِيَانِيَّت

ہی جانتا ہوں کہ مذہب اپنا ہے اسے ہی سمجھو سمجھاؤ۔ ہاں تو اپنی سمجھ میں اتنی بات آچکی ہے کہ اپنے مذہب میں تین ہی چیزیں ہیں۔ ایک عقیدہ، پھر عبادت اور معاملات۔ بس یہ تین چیزیں ہیں۔ میں اس وقت نہ عبادات کے متعلق کچھ کہوں گا نہ معاملے کے متعلق کیونکہ یہ بات اپنی سمجھ میں آگئی ہے کہ بغیر عقیدے کے کوئی عمل ہوتا نہیں اور عقیدہ اس کے معنی ہیں اردو میں دل کی بات اور دل کی بات جب دل میں کپی ہو جائے تب ہی حقیقتاً کوئی عمل بن سکتا ہے۔

شah صاحب نے کہا کہ علامہ انور شاہ صاحب کی بات یاد آگئی کہ کوڑھی کو حقیقی اچھی خدا آپ کھائیں گے، اس کا مرض بڑھے گا اور اطباء اس پر متفق ہیں کہ اس کا بدن لگتا ہی جائے گا، سڑتا ہی جائے گا۔ حضرت شاہ صاحب نے فرمایا ہے کہ جس کا عقیدہ بکڑھ کیا، اس کی روح کو کوڑھ ہو گیا، جتنی عبادت کرے گا اتنا ہی عذاب پائے گا۔ شاہ صاحب علیہ الرحمۃ نے فرمایا میں اس کی مثال دیتا ہوں۔ بتائیے! اس شامیانے کی جو اس وقت آپ کے سروں پر سایہ کئے ہوئے ہے۔ تو یہ اسی طرح سایہ گلن رہے گا کہ زمین پر آ رہے گا۔

سامنے کی طرف اشارہ کرتے ہوئے شاہ صاحب نے کہا، وہ سامنے بلند و بالا عمارت ہے، اس کی بنیاد کھوکھلی ہوتی ہر وقت گرنے کا کھلا۔ لیکن اگر عمارت معمولی ہے مگر بنیاد مضبوط ہے تو چین سے بسر ہو جائے گی۔ بس عقیدہ درست ہو، کثرت عبادات بھی نہ ہو۔ صرف نمازیں ہی پڑھ لے۔ ان شاء اللہ انعام بخیر ہو گا اور نوافل بھی ہوں، تجدب بھی ہو، اشراق بھی ہو، اوابین بھی ہو، ریاضت سب ہو! عقیدہ نہ ہو تو کچھ بھی نہیں..... آری بھی عبادت کرتے ہیں، ہندو بھی ریاضت کرتا ہے لیکن انہیں جہنمی اور کافر ہی کہا جاتا ہے۔ ہاں ہاں یہودی بھی تبیح بہت کرتے ہیں لیکن عقیدہ ہے، عزیز ابن اللہ کا جو لے ڈوبا، باکل لے ڈوبا۔

اب شاہ صاحب کا انداز بیان گر جدار تھا۔ آپ نے کہا لعنت ہو فرگی پر! اس نے دوسرا مال کی منحوس حکومت میں چوٹ لگائی ہمارے بنیادی عقیدے پر، جو جان ہے سب اسلام کی..... توحید کی جڑ ہے اور وہ عقیدہ ہے ختم نبوت کا، اسلام کا صحیح تصور نبی کے سوا کوئی پیش نہیں کر سکتا۔ اللہ کو تو سب ہی مانتے ہیں اور مانتے تھے۔ سب ہی پکارتے ہیں۔ اس کا انکار تو کوئی پر لے درجے کا یقوقف ہی کرے گا جو اپنے وجود کا تو قائل ہو اور اللہ کے وجود کا انکار کر دے۔ اللہ کو ہر ایک مانتا ہے، چاہے وہ اپنا ہی بننا ہوا ہو۔ جسے صحیح کو گھڑا اور شام کو اس کا خدا ہو گیا..... مکنکر خدا تو یہ بھی نہ تھے۔ سب خدا کے وجود کے قائل تھے۔ میں کہہ رہا تھا کہ مکنکر خدا تو ہوئے نہیں البتہ خدا کا صحیح تصور ملتا نہیں..... اگر ملتا ہے تو نبی سے جسے خود خدا نے بنایا، وہ خدا تو مر گیا، ٹوٹ گیا، پھوٹ گیا۔ ایک ضرب زیادہ پڑنے سے نکلا ہو گیا۔ لنجا ہو گیا لیکن نبی جو خدا دیتا ہے جس خدا کا تصور نبی سے ملتا ہے، وہ مرتا نہیں، ٹوٹا نہیں، بے عیب ہوتا ہے۔

شاہ صاحب نے اپنے بیان کا مرکز متعین کرتے ہوئے کہا کہ شاہ عبدالقدار صاحب قدس سرہ العزیز نے چالیس سال میں قرآن کریم کا ترجمہ کیا ہے۔ اس میں اللہ الصمد کا ترجمہ شاہ صاحب نے ”اللہزادہ“ کیا ہے۔ زادہ حار

نقیبِ ختم نبوت (34) اگست 2004ء

ہزادھار! (یعنی) جس بن کسی کا کام کسی بن نہ اڑے۔ اللہ کا یہ تصور نبوت ہی پیش کر سکتی ہے اور کوئی نہیں اور اس کی جڑ فرنگی نے کاٹی.....!

شاہ صاحب نے گرجدار آواز میں کہا، کیسے پنجاب سے ایک نبی اٹھا؟ اٹھا نہیں! اٹھایا گیا۔ ذرا نرم آواز میں شاہ صاحب نے کہا میں نے تو یہ اندازہ لگایا ہے کہ جس نے نبوت کا دعویٰ کیا ہے وہ پاگل ہے یا پاجی اور ایسے پاچیوں کا سلسلہ مسیلمہ کذاب سے پنجابی نبی تک آیا ہے۔ نبوت ایک مرکز ہے جسے قومیں فنا کرنے اٹھیں لیکن اس کا علاج بھی ساتھ ہوتا رہا۔ آگے چل کر سید عطاء اللہ شاہ بخاری نے فرمایا، تصویر کا ایک رخ تو یہ ہے کہ معنی نبوت کے نقص کی بنا پر اس کے دعوے کی تردید کی جائے کہ وہ شراب پینا تھا، لہذا نبی نہیں۔ اس کی محبتوں الحواسی کی بہت سی دلیلیں ہیں۔ لہذا نبی نہیں وغیرہ وغیرہ۔ لیکن ایک رخ اور بھی ہے وہ یہ کہ پیغمبر ﷺ سے اعلان کرایا گیا۔ قل يا ایها الناس انی رسول الله اليکم جمیعاً فرمادیجیے اے پیغمبر! اے لوگو! بے شک میں اللہ کا رسول ہوں، نبی ہوں، پیغمبر ہوں، ظلیٰ و بروزی کا جھگڑا ہی نہیں! تم سب کی طرف، ساری خدائی کی طرف، خدا کی ساری بادشاہی کے لیے ایک رسول، آخری رسول! خطاب کیا گیا ہے ”اے لوگو! ایها الناس“، تو جس نے اس نبوت سے کنی کاٹی وہ لوگوں میں کہاں رہا؟ اس کا شمار انسانوں میں کب ہوگا۔ یہ ہے تصور کا دوسرا رخ جس سے جھوٹی نبوت کا جھوٹ کھلتا ہے اور جھوٹے نبیوں کے چہرے کی بدرجئی اس آئینہ میں نظر آتی ہے.....

اس کے بعد شاہ صاحب نے اپنی تقریب کا حاصل بیان کرتے ہوئے کہا، آج ضرورت ہے۔ اس عقیدہ کو محکم رکھنے کی جو ایمان کی بنیاد ہے اور جہاں سے اسلام کا صحیح تصور ہمیں مل سکتا ہے۔ یعنی نبوت اور ختم نبوت کیونکہ عقیدہ کے بغیر کوئی عمل درست نہیں ہو سکتا۔ اس کے بعد شاہ صاحب نے فرمایا وصیکم بتقوی اللہ میں تمہیں خدا سے ڈرتے رہنے کو کہتا ہوں۔ یا وکھوسرحد میں انتخابات ہونے والے ہیں۔ میں کہوں گا کہ لیگ کی پوری طرح حمایت کرو، اس کے ہرامیدوار کو کامیاب بناؤ۔ مگر جھوٹے نبیوں کے پیروکاروں کو پوری طرح شکست دو۔ لیگ کے ہرامیدوار کو خواہ وہ کوئی ہو اور کیسا ہو، تم ووٹ دے دو۔ مگر پنجابی نبی کے چیلوں کو سر اٹھانے کا موقع نہ دو۔ ان کی صفاتیں ضبط کراؤ اور انہیں شکست فاش دو۔

وآخر دعوانا ان الحمد لله رب العالمين

الغازی مشینری سٹور

ہم قسم چائندہ ڈریزل انجن، سپائر پارٹس، تھوک و پرچون ارزائیں بخوبی پر ہم سے طلب کریں

بلک نمبر 9 کالج روڈ، ڈیرہ غازی خان فون: 0641-462501